

HAL BALZAN

IR-RABA' SENA NRU. 23

LEHEN IL-KUNSILL CIVIKU

MEJJU/GUNJU 1975

SILTJET MILL-ISTORJA TA' HAL BALZAN (23)

IL-KNISJA PARROKKJALI (11)

MINN DUN GWANN DIMECH

IL-KOR (3)

L-ISKULTURA TAL-KOR

Il-Ba'zanin, meta kienu qed jaraw li l-bini tal-Knisja Parrokkjali kien wasal biex jitlesta, bdew jaħsbu biex jiddekoraw il-Knisja minn għewwa bi skultura li tixraq li-tempju t'Alla.

L-ewwel tagħrif li nsibu dwar l-iskultura hu li l-Prokuraturi tal-Knisja, Dun Salv Debono u Dun Gużep Frendo, fl-i ta' Jannar tal-1708 ir-ċevew l-ewwel offerta għall-iskultura. Din giet minn għand Grezzju Debono u kienet ta' 10 skudi. Insibu wkoll li fl-10 ta' Gunju u fl-14 ta' Awwissu ta' l-istess sena, il-Prokuraturi rċevew xi flus għall-iskultura tal-Kor minn għand Grezzju Sammut u għal darb'ohra minn għand Grezzju Debono. (1).

Is-sena ta' wara, nhar l-20 ta' Mejju 1709, saret il-Viżta Pastoral mill-Isqof David Cocco Palmieri. Meta dan l-Isqof żar il-Knisja u ta r-relazzjoni tiegħu, dwar il-Kor qal hekk: "Fil-faċċata tal-Kor kif ukoll madwar l-artal titulari, jidher li hemm bżonn li jiġi msebbaħ bi skultura oħra tal-gebel kif jidher li jidlob li jiġi ddekorat dan il-lok. Nitolbu wkoll li dan ix-xogħol jinbeda mill-aktar fis possibbli." (2).

In-nies ta' Hal Balzan ma baqghux lura għal din ix-xewqa li bir-raġun kollu wera Monsinjur Isqof, u għalhekk komplew jagħmlu l-kontribuzzjonijiet tagħhom biex tista' ssir l-iskultura xierqa u dekoruza biex tista' żzejjen dan il-Kor. Għalhekk naraw li fis-sena 1710, bosta kienu daww li offrew somom ta' flus. Fost dawn insibu lil Imperja u lil Anna Frendo li bħala werrieta ta' Gużep Frendo għamlu donazzjoni kbira lill-prokuraturi permezz tas-Sur Nazju Schembri. (3).


L-ISKULTURI

Mill-kotba tal-kontijiet tal-Parroċċa, sirna nafu li l-iskulturi kienu Mastru Anton flimkien ma' ibnu Pawlu, u fl-aħhar ġimagħtejn insibu wkoll lil hu Pawlu li kienu sejhulu biex iġnehom halli jlestu x-xogħol ta' l-iskultura tal-Kor. Kif jidher fl-Att tan-Nutar Gio Maria Felici, Mastru Pawl fl-1713 kien iċċieva mingħand

il-prokuraturi tal-Knisja somma ta' 50 skud bħala parti mill-hlas ta' l-iskultura. Ir-registri parrokkjali jgħidulna wkoll li bejn Mejju tal-1713 u Diċembru tal-1714, Mastru Pawl u missieru Mastru Anton irċevew is-somma ta' 372 skud għax-xogħol ta' l-iskultura. Ta' min jinnota li dawn l-

drabi nofs nofs kwarta nbid li jkun ġie impurtat minn Sirakuża, minn Awgusta, minn Noto jew minn Spanja bħal dak ta' Vitorja.

U la qed nitkeilmu dwar l-inbid, halli ngħidu kolloxx. Dan l-inbid kien jinxtara mill-hanut ta' Duminku Formosa. Kienu jmorru jwasslu dan l-inbid sal-Knisja daqqa Gu-



L-arzella stil Barokk ta' l-apside tal-Kor. Din l-Arzella tixbah lil dik tal-Bernini fil-Bażilka ta' San Pietru f'Ruma.

iskulturi kienu jithallsu bil-zeppi Frendo u drabi oħra ġimgha. Mastru Pawl kien jiehu sitt skudi u seba' skudi fil-ġimgha, filwaqt li missieru Mastru Anton kien jiehu bejn żewġ skudi u sitt tari' u erba' skudi fil-ġimgha. (4).

Il-Prokuraturi tal-Knisja, li fi żmienhom saret l-iskultura tal-Kor, kienu l-Kappillan Dun Marju Tonna, li kien lahaq Kappillan f'Settembru tal-1712, u Gian Battista Hagijs. Insibu li dawn il-prokuraturi kienu qed joħorġu l-flus, mhux biss biex ihallsu lill-iskulturi u għall-materjal — kif nafu għal ma din l-iskultura nħlew seba' tmien ġibs — iżda wkoll biex jagħtu l-kolazzjon lill-haddiema u għall-inbid li kienu jixtru biex jistgħu jbillu griżmejhom dawn in-nies. Tant hu hekk li fil-kotba tal-kontijiet ta' daww il-granet, naraw li nxtraw daqqa hames bramel, daqqa kartoċċ, daqqa kwarta, u xi

ta' San Pietru u l-oħra ta' San Pawl, bħalma llum naraw f'xi whud mill-Knejjes Parrokkjali tagħna. L-ewwel ma jsemmi lil dawn l-istatwi kien l-Isqof Mons. Fra Jacobus Cannaves fil-Viżta tiegħu li għamel nhar it-28 ta' Ottubru 1716. Fir-relazzjoni ta' din il-Viżta nsibu dan li ġej: "Fil-Kor hemm żewġ statwi kbar, waħda ta' San Pietru u l-oħra ta' San Pawl. Dawn l-istatwi huwa twal seba' ixbar u kull waħda hi minquxa minn ġebba waħda." (7).

L-ISTATWI TA' SAN PIETRU U SAN PAWL

Għad li l-arkitettura tal-Knisja hi ta' Ordni Doriku perfett, l-apside tal-Kor hi ta' Ordni Kompost u l-arzella tagħha hi ta' stil Barokk. F'din l-arzella jolqtok l-għadd ta' angli tal-gebel ta' kull daqs u li qegħdin f'pożizzjonijiet differenti qalb shab li qed idawwar raggiera li f'nofsha jidher jittajjar l-Ispirtu s-Santu. Din l-arzella tixbah hafna lil dik iċ-ċelebri arzella tal-Bernini li hemm fil-

llum dawn iż-żewġ statwi jinsabu fuq iż-żuntier tal-Knisja.

L-Isqof Mons. Alpheran De Bussan, barra milli jfahhar il-ġmiel tal-gwarniċ skolpij fil-gebel madwar il-kwadru titulari, semma wkoll ix-xogħol artistiku u sabih ta' l-iskultura ta' l-apside u iż-żewġ statwi ta' San Pietru u ta' San Pawl. (8).

Ilum x'baqa' minn dik l-iskultura kollha li kienet iż-żejjen dak il-Kor, bħalma rajna li qal l-Isqof Alpheran? Xejn, anzi haġa żgħira hafna, għax kull ma baqa' hija l-arzella tal-apside. Dak li nkiteb għal dak li garrbet l-iskultura tal-Knisja Parrokkjali ta' Hal Tarxien u li garrbu knejjes oħra, nistgħu ngħiduh għall-Knisja tagħna: "Fl-aħhar tas-seklu li għadda, il-manija li kienet bdi'et taħkem f'Malta biex jillixxaw il-hitan tal-knejjes minn dawn l-elementi dekorativi laqgħet lil Hal Tarxien... mis-sena 1890 'l quddiem il-knisja giet imnezzgħa minn dan it-tiżjin fil-gebel." (9).

REFERENZI

1. ARK. PAR.: Lib 8 p. 32
2. COCCO PALMIERI D.: Visit. Past. fol. 14.
3. ARK. PAR.: Lib. Cit.
4. ARK. PAR.: Lib. 56 p. 223.
5. ARK. PAR.: Lib. 8.
6. HAL BALZAN: Nru 22.
7. CANNAVES J.: Visit. Past.
8. ALPHERAN DE BUSSAN P.: Visit. Past. fol. 330.
9. BORG VINC.: Il-Knisja Parrokkjali ta' Hal Tarxien p. 70

JITWAQQAF IL-KUMITAT TAL-PITTURA

Il-Wisq Rev. Kan. Dun Karm Sciberras, Kappillan ta' Hal Balzan, hatar il-Kumitat għid tal-Pittura, waqt laqgħa li saret fil-Kazin Marija Annunzjata nhar il-Ġimgha, 9 ta' Mejju, 1975.

Il-kumitat huwa kompost mill-membri tal-Kummissjoni Pittura, li kienet twaqqfet waqt il-laqgħa ġenerali annwali tal-Kazin tal-Banda San Gabriel nhar is-Sibt, 27 ta' Lulju, 1974, flimkien mad-delegati tal- (jissokta f'pagna 2)

RECIPES FROM MALTA

A GUIDE TO TRADITIONAL MALTESE COOKING
KTIEB TA' TISJIR TRADIZZJONALI MALTI

Issibu mingħand:

MARY'S HOUSE

7, CASTILLE PLACE, VALLETTA-MALTA
(Near Upper Barrakka Gardens)

LEADING STORE IN MALTA LACE
MANUFACTURING

Souvenirs and Malta Weave, Post Cards, Ceramics,
Wooden Dghajsas, Maltese National Dolls.

A VISIT IS SOLICITED

TEL. 21337

HARĠA SPEĊJALI TAL-FESTA

Il-harġa Lulju/Awwissu tal-gazzetta se tkun Harġa Speċjali bi 8 pagni fil-okkażjoni tal-festa ta' l-Annunzjata. Infakkr u lil kull min jixtieq jibgħat xi kitba għall-pubblikazzjoni li hemm żmien sa nhar il-Hadd 22 ta' Gunju.

"HAL BALZAN"

toħroġ kull xahrejn mill-

KUNSILL CIVIKU — BALZAN

c/o Każin tal-Banda
'San Gabriel',
Hal Balzan.

Stampata fil-
Lux Press
Hamrun.

Editorjal

★ TIFHIR LIL MIN JISTHOQQLU

Aktar ma jghaddi ż-żmien in-nies aktar saret trid li l-affarijiet isiru sewwa u li jkun organizzati tajjeb. Iż-żminijiet tal-lum donnhom dan saru jitolbu aktar minn dari — haġa organizzata tajjeb x'aktarx tiġbed haġa nies u n-nies tikkonkorri, filwaqt li jekk il-haġa ma tkunx organizzata tajjeb in-nies ftit titħajjar. U wiehed mill-mezzi li għandna llum biex il-Parroċċa, jew kull soċjetà oħra, torganizza ruhha tajjeb huwa l-istampa. L-aqwa siwi ta' l-istampa huwa li biha nistgħu nwaqqru l-informazzjoni li nixtiequ fuq skala kbira u b'mod li jibqa', għax il-kelma miktuba ftit tintesa.

Dan qed niktub għax tabilhaqq għoġbitna l-idea tal-Kappillan u l-kleru tal-Parroċċa li din is-sena stampaw il-programm tal-funzjonijiet tal-Gimgha Mqaddsa u wkoll tat-tberik tad-djar fi żmien il-Għid. Dawn il-programmi tgassmu bieb bieb fid-djar kollha tal-Parroċċa. Barra dan, il-Kappillan haseb ukoll sabiex fit-tberik iqassam lill-famiji kollha tal-Parroċċa kartonċina li fuqha, minbarra x-xbieha ta' l-Annunzjata, hemm imniżżlin il-hinijiet tal-Quddies fil-Hdud u l-festi, kif ukoll il-hinijiet u l-postijiet fejn isir it-tagħlim reliġjuż għat-tfal u għall-kbar. Hemm imniżżla wkoll in-numri tat-telefon tal-Kappillan u tal-Viċi.

Haġa bħal din żgur giet apprezzata minn kulhadd l-aktar illum meta f'Hal Balzan qed joqogħdu nies li, billi mhux kollha jismigħu l-quddies fil-Knisja Parrokkjali, ma jkunux jafu bis-servizzi li toffri l-Parroċċa. Nagħtu prosi lill-Kappillan u l-kleru u nixtequhom aktar saħħa fil-hidma tagħhom għall-gid ta' Hal Balzan.

★ L-AMBIENT F'HAL BALZAN

Mhux darba u tnejn smajna bil-kelma 'ambient', u llum aktar minn qabel qegħdin nisimgħu b'kampanji shaħ li qed isiru fost il-poplu sabiex jithares l-ambient li qed ngħixu fih. Fil-haġa tal-gazzetta li għaddiet ippubblikajna ittra dwar dan is-sugġett. Iżda haġa li jeħtieġ inżommu f'moħħna hija li l-ambient haġa drabi jiddependi minna jekk jifjebx jew jithassax.

Wahda mill-hwejjeg meħtieġa biex insalvaw l-ambient sabiħ tar-raħal tagħna hija l-indafa, li Hal Balzan minn dejjem kien imsemmi għaliha. Mhux l-ewwel darba li ktibna dwar dan is-sugġett fil-gazzetta tagħna, iżda minn żmien għal żmien tinħass il-htieġa li ntambru dwar dan, għax xi kultant għadek tiltaqa' ma' rqaġja' qalb l-abitat li donnhom iservu biex fihom jintrema l-hmieġ li nkunu hlisna minnu mid-djar. Eghmil bħal dan juri nuqqas kbir ta' edukazzjoni civika, barra li jixhed ukoll egoizmu. Ahna m'għandniex inkunu kuntenti biss bl-indafa ta' djarna imma wkoll bl-indafa tar-raħal li ngħixu fih. Mhux hekk biss, imma għandna nkunu wkoll kburin bid-dehra ta' Hal Balzan kif jidher f'għajnejn il-barranin li jżuruh.

★ IL-BRAZZI TAZ-ZUNTIER

Harsa lejn iz-zuntier tal-Knisja Parrokkjali malajr turina kemm dan iz-zuntier tabilhaqq jixraq u jsebbah il-knisja tagħna, imdawwar kif inhu b'dawk il-balavostri u l-koppli u ddominat mill-erba' pedestalli kbar għall-istatwi li hemm ighassu madwar il-knisja — Marija Annunzjata u l-Arkanġlu San Gabriel, u l-Appostli San Pietru u San Pawl.

L-unika haġa li tistona u li qed tkerrah iz-zuntier huma dawk iż-żewġ brazzi qodma tad-dawl u li issa ilhom ma jifunzjonaw żmien twil. Nafu li kien hemm il-hsieb li dawn jifunzjonaw meta jsiru oħrajn godda; biss issa li l-godda ma sarux, nagħmlu appell biex dawn iż-żewġ brazzi qodma jifunzjonaw mill-aktar fis, għax aħjar b'xejn milli bihom.

★ KUMITAT TAL-PITTURA

M'ilux thabbar li fil-parroċċa twaqqaf kumitat sabiex jieh u hsieb ix-xogħol tal-pittura fil-Kappellun tar-Rużarju. Ma stajniex ma nifirhux bit-twaqqif ta' dan il-kumitat. Jalla dan il-kumitat iħabrek u jagħmel hiltu kollha halli x-xogħol ifittex jitlesta mill-aktar fis possibbli, u b'hekk il-Balzanin ikollna x-xorti naraw titwettag il-holma li ilna tant nisten-new bl-akbar herqa.

Nota:

Ngharrfu li għad għandna xi kopji antiki tal-gazzetta "Hal Balzan". Għalhekk min jixtieq jikseb xi kopji minnhom jista' jkellem lil xi membru tal-Bord Editorjali, jew iċempel lis-Sur C. Bezzina — Tel. 42459.

(jaqbad minn paġna 1)
Kumitat tal-Kažin Marija Annunzjata u tal-Kažin tal-Banda San Gabriel.

Il-Kumitat tal-Pittura għamel l-ewwel laqgħa tiegħu fiċ-Ċirkolu tal-A.K.M. (fergħa rġiel) nhar il-Gimgha, 17 ta' Mejju, 1975, fejn ingħata t-tagħrif kollu meħtieġ dwar dan il-proġett tant għal qalb il-Balzanin.

Il-Kumitat tal-Pittura diġà beda l-hidma tiegħu billi itaq' mal-Pittur, Chev. Emvin Cremona, nhar il-Gimgha, 23 ta' Mejju, 1975, f'laqgħa li saret fil-Kažin tal-Banda San Gabriel.

Jalla dan il-Kumitat jibqa' jahdem bla heda sabiex il-pittura tal-Kappellun tar-Rużarju tkun lesta.

DAWRA MA' HAL BALZAN

Fil-hajja Balzanija ma ssibx differenza minn postijiet oħra għal dik li hi soċjetà. Bħal kull post ieħor huwa provdut b'każini li jiehdu hsieb għall-edukazzjoni u rikreazzjoni tar-residenti ta' kull età. Għall-guvintur għandna l-klabb sportiv, football eċc.; għal dawk li aktar jiddilettaw bil-festa titulari għandna l-kažin li jiehdu hsieb l-armar u tiżjin tat-toroq li flimkien mal-kažin tal-banda jaqsmu bejniethom il-parroċċa. Barra minn dan, il-Kažin San Gabriel jiehdu hsieb il-hajja mużikali. Għandna wkoll kažini politiċi, u, għar-rikreazzjoni ta' kulhadd, għandna s-Sala Parrokkjali.

M'għandniex xi ngħidu, tidghi, din x'raġuni hi? Din il-barra dawn is-soċjetajiet kwalità ta' inġoranza turik il-għandna wkoll, bħal f'kull post livell baxx li fih jaqa' min irid ieħor, l-għaqdiet reliġjużi li jamponi rġulitu bid-dagħa. Bħal ma jaf kulhadd l-għan tagħhom mhux biss it-tagħlim reliġjuż imma soċjali wkoll billi jsaħhu s-sens ta' responsabiltà bejn il-membri tagħhom biex ikunu jistgħu dejjem jagħżi u t-tajjeb u jiskartaw il-nažin. B'hekk ikunu qed jikkultivaw karattru sod, haġa li kull kemm ahna obbligati nagħmlu.

B'dan il-hsieb ix-Xirka ta' l-Isem Imqaddes t'Alla organizzat gimgha ta' propaganda kontra d-dagħa bejn l-10 u l-20 ta' Jannar li għadda, mhux għax f'Hal Balzan għandna min jidghi aktar minn postijiet oħra, imma anqas ma nistgħu ngħidu, diżgrazzjament, li ma nisimgħux dagħa fostna. Matul dawn il-granat saru konferenzi fis-Sala Parrokkjali u fil-kažini kollha; għandna pjaċir ngħidu li bla eċċezzjoni konna milqugħin tajjeb ferm b'attenzenza numeruża kullimkien, u dan għandu jhalli riżultati tajba għall-futur.

Wara kolloxx ma hemmx bżonn ta' haġa kliem biex wiehed jifhem kemm huwa ikrah id-dagħa. Min iġib l-is-kuża tal-vizzju jkun qed jammetti li ma rażżanx ilsienu għax kieku qagħad attent mill-bidu l-vizzju ma kienx jirkbu. Imma forsi, miskin, kien jahseb li meta jidghi kien sa jbażza' lil ta' madwaru u tghaddi tiegħu. Bid-dagħa ma tbażza' lil hadd, toħroġ biss ta' pastaż, turi li ma tafx tir-raġuna, tagħti gost lix-xitan, u fuq kolloxx toffendi l'Alla li tant għandna bżonn l-għaj-nuna Tiegħu.

Biex jinqered id-dagħa jew almenu jtnaqqas it-tixrid tiegħu minn fostna hemm bżonn l-ewwel nett li ma niskandalizzawx lil uliedna billi fi djarna qatt ma jinstama' dagħa, għax it-tfal jisimgħu u jikkupjaw. Kif ikunu jistgħu l-ġenituri jikkoreġu lil uliedhom meta jidghu huma stess? Ukoll fejn nahdmu għandna nżommu serjetà u nuru li ma neħdux gost, anzi li ahna offiżi, meta nisimgħu lil min jidghi. Iktar u iktar waqt rikreazzjonijiet; mela biex turi li qed tiegħu gost hemm bżonn li

MIDALJA OHRA

GHAS-SUR ANTHONY FENECH

Ftit taż-żmien ilu saret gewwa Madrid fi Spanja Wirja Filatelika Internazzjonali. Din kienet il-Wirja "Espana 75", li saret bejn l-4 u t-13 t'April li għadda. Din il-wirja kienet fuq bolli in ġenerali. Għal din il-wirja dahl divers filatelisti minn bosta pajjiżi tad-dinja.

Il-filatelista Balzani s-Sur jikseb suċċessi, fosthom f'dik li Tony Fenech, li diġà kellna l-saret gewwa Poznan fil-okkażjoni nintervistawh in Polonja fil-1973 (il-Wirja Internazzjonali "Polska 73") fejn gētt (ara l-haġa Jannar/Frar ta' din is-sena), ma naqasx li jiehdu parti wkoll f'din il-Wirja Filatelika, kif kien għamel f'wirjiet oħra sew nazzjonali u li kif ukoll internazzjonali u li fihom kellu s-sudisfazzjon li

Bil-pjaċir kollu nhabbru li f'dil-Wirja Internazzjonali "Espana 75" il-habib u kollega tagħna s-Sur Fenech kiseb suċċess akbar minn dak ta' Poznan, billi din id-darba rnexxielu jitle' targa oħra u akkwista Midalja tal-Fidda. Għal din il-Wirja huwa esebixxa kollezzjoni ta' timbri fuq bolli ta' pajjiżi oħra wżati hawn Malta u ta' l-ewwel bolli ta' Malta.

Is-Sur Fenech jimmeritah li jikseb dawn l-unuri fil-kamp tal-filatelija, għax huwa bniesem li ha bis-serjetà ferm dan id-delizzju tiegħu li huwa tant għal qalbu.

Filwaqt li nifirhulu minn qalbna għas-suċċessi li kiseb f'dan il-qasam, nixtiequ suċċessi akbar f'wirjiet oħra li għandhom x'jaqsmu mal-filatelija, għax b'hekk mhux biss ikun iġholli l-għie ta' Hal Balzan, raħal twelidu, iżda wkoll dak ta' Malta, l-omm li tatu il-għajb.

W.F. Bellizzi.

ITTRI LILL-EDITOR NOTI MUŻIKALI

Sur Editor,

Kont qed inqalleb xi 'Catholic Digests' antiki u fil-haġa ta' Gunju 1953 itqajt ma tagħrif li għall-interess tagħha qed naqleb għall-Malti.

Fiz-żminijiet tan-nofs wahda mill-għanjiet l-aktar popolari kien innu ad unur ta' San Gwann Battista li jtkanta nhar il-festa tiegħu. Dan l-innu fil-mod tiegħu kellu arrangement li l-ewwel sillaba ta' kull vers kien jtkanta fuq skala dejjem toghla:—

Latin

Ut queant laxis
resonare fibres
mira gestorum
famuli tuorum
solve polluti
labii reatum

Sancte Joannes.

Malti

Aghmel li jhabirku
u b'lehen għoli
isemmghu l-ghemejjel tiegħek
agħti lill-qaddejja tiegħek
li xufftejhom huma mnigġsa
helsien mid-dnub

San Gwann.

Ma' dawn is-sillabi maż-żmien żdiedet wahda, Si, u nbidlet l-Ut ta' l-ewwel vers f'Do; b'hekk saru magħrufa bħala n-noti ta' l-iskala diatonika u l-innu antik ta' San Gwann għadu jiġi commemorat sal-lum fin-noti Re, Mi, Fa, Sol u La.

W.F. Bellizzi.

VITAFOAM

ISEM TA' GARANZIJA

PRODOTTI —

SAQQIJET

IMHADED

CUSHIONS U AFFARIJET

OHRA TAL-FOAM

Irrikorra:

VITAFOAM MALTA LIMITED

Industrial Estate, San Gwann (B'Kara)

Telephone: 36275/76

HSIEB SPIRITWALI

IT-TAGHLIM RELIĠJUŻ

Hemm qawl Ingliż (ma nafx li hemm wiehed bil-Malti li għandu l-istess hsieb) li jgħid "a little knowledge is a dangerous thing", jiġifieri li meta wiehed ikun jaf ftit fuq xi suġġett partikulari jkun jinsab fil-periklu li jahseb li jaf biżżejjed meta fil-fat ikun jaf ftit wisq jew kważi xejn. Dan iġhodd għas-sugġetti kollha, għall-fergħat kollha tal-għerf jew xjenza. Jiena ser nipprova nuri kemm iġhodd għall-aqwa xjenza: il-katekiżmu.

Ftit ilu għamilt l-eżami lit-tfal li għamlu l-Ewwel Tqarbina, u ma stajt ma nahsebx kemm minn dawn it-tfal, wara li jagħmlu l-'pre-cett', ma jibqgħux imorru għad-duttrina kuljum il-MUSEUM, jekk qatt marru. Kompletj naħseb li dawn it-tfal għad iridu jgħaddu tlieta, erba' snin oħra biex jirċievu l-Griżma (ma ninsewx li l-eċċa' għall-Griżma hija issa għaxar snin), u min jaf kemm minn-hom ser ikunu mhejjija tajjeb biżżejjed għaliha. Min jaf kemm ikun hawn ġenituri li fl-intervall bejn l-Ewwel Tqarbina u l-Griżma ma jibagħtux 'l uliedhom għad-duttrina, imbagħad jippretendu li t-tfal tagħhom jirċievu l-Griżma bħat-tfal l-oħra, sempliċiment għax għandhom l-eċċa' meħtieġa. Dan ikun żball kbir, u kbir hafna. Għaliex x'tistenna minn tfal li tghallmu l-katekiżmu biss bil-hsieb (min-naħa tal-ġenituri tagħhom) li jagħmlu l-Ewwel Tqarbina u l-Griżma? Dawn

jikbru bl-idea f'rashom li t-tagħlim tal-katekiżmu għandhom bżonn biss biex iġhaddu mill-'eżami' għal dawn iż-żewġ sagramenti ... imbagħad ikunu jafu hafna, jafu biżżejjed.

In-nuqqas tat-tagħlim tal-katekiżmu fil-kbar ġa huwa pjaga kbira biżżejjed f'pajjiżna, u din il-pjaga ser tkompli tikber 'il quddiem. Kull min għandu ftit tal-melħ jaf li n-nuqqas ta' tagħrif tar-religjon, imsejheb mal-permissivita' li diehla f'Malta b'passi ta' ġgant, ser ikun ir-rovina taċ-ċivilta' nistranija ta' ghoxrin seklu tal-poplu tagħna. Biżżejjed wiehed jiftakar it-twissijiet serji u mhassbin ta' l-Arċisqof fil-Pastorali tar-Randan ta' din is-sena.

Ma nistax ma ninnotax, għax għandi għajnejn biex nara u mohħ biex nahseb, kemm naqsu n-nies, per eżempju, għall-Eżerċizzj tar-Randan; kemm minn dawk li jkun jismigħu l-quddies tal-Hadd ma jkunux mohħhom hemm waqt l-omelija, anke jekk tkun qasira u interessanti; kemm qiegħed jizdied il-għadd ta' dawk li ma jismigħux quddies fil-Hadd u l-festi; kemm hawn injoranza fil-kbar fil-aktar tagħrif elementari u sempliċi, fil-veritajiet l-aktar fundamentali tar-religjon.

Imma aħjar biżżejjed. Darb oħra naraw x'nistgħu nagħmlu biex infejqu din il-pjaga.

Il-Kappillan

FESTA LITURGIKA TA' MARIJA ANNUNZJATA

Din is-sena, bħal fis-snin l-imghoddija, ir-rahal tagħna fakkar il-festa liturgika tal-Patrna tagħna Marija Annunzjata, bid-differenza biss li din is-sena din it-tifkira saret nhar is-7 ta' April, billi l-25 ta' Marzu kien jahbat fil-gimgha tal-Gimgha l-Kbira.

Sa minn jum qabel il-qniepen sbieh tal-Parroċċa tagħna bdew id-daqq ferrieħi tagħhom biex iħabbu l-jum kbir tal-festa ta' l-Inkarnazzjoni kif ukoll biex isejju lill-fidili għas-servizzi reliġjużi li saru fit-tempju tagħna. Ma naqsux il-funzjonijiet li soltu jsiru f'dan il-jum fil-Parroċċa tagħna, u lanqas ma naqset il-quddies li ssir fil-Parroċċa l-qadima, jiġifieri fil-knisja tal-Lunzjata ż-żgħira, li hafna Balzanin iħobbu jattendu għaliha tant li jimlew mhux biss il-knejsa imma jkun hemm ukoll oħrajn li jkollhom jikkumentaw ruħhom li joqogħdu fuq iz-zuntier.

Hal Balzan f'dan il-jum ha dehra ta' festa billi minn fil-ghodu kmieni l-bnadar deħru jperpru maż-żiffa fuq l-arbli tal-każini u fuq oħrajn ta' djar privati. Meta imbagħad id-dalma tal-lejl hakmet ir-rahal tagħna nteghlu l-arbli bid-dawl elettriku u hafna kienu dawk il-gallariji li kellhom il-bozoz jixegħlu, għalkemm dawn setgħu kienu aktar numerużi.

Għall-habta tat-tmienja ta' fil-ghaxija, wara l-funzjonijiet tal-knisja, il-Banda 'San Gab-

riel' tar-rahal tagħna, bl-inizjattiva tal-każin li jgħib l-istess isem, kienet lesta fuq iz-zuntier tal-knisja biex tibda l-marċi u hekk tferraħ it-toroq tar-rahal tagħna. Il-Banda allegat it-toroq mnejn tghaddi l-purċissjoni, jiġifieri niżlet l-ewwel in-naħa t'isfel tar-rahal u mbagħad komplot daret mit-toroq tan-naħa ta' fuq.

Dan il-marċ kien fih tassew gost. Ma' tulu kien jinsema l-isparar tal-logħob tan-nar ta' l-ajru, u ż-żgħażaġh tagħna li attendew b'numru tassew sabiħ komplew tawh il-hajja. Min jahraq xi suffara minn minn hemm, u kultant kont tara wkoll xi suffarell jahrab lejn is-sema donnu segwit minn xi għadu u mbagħad wara li juri ruħu sewwa jinheba fid-dalma tal-lejl. Kien fih verament għaxqa dan il-marċ meta tara lil dawk iż-żgħażaġh kollha miġburin flimkien għax dak in-nhar

RINGRAZZJAMENT

Nirringrazzjaw minn qalbna lil dawk kollha li offrew l-għajnuna finanzjarja tagħhom għall-gazzetta, b'mod speċjali lill-Konti Frans Manduca Azzopardi għas-somma sabiha ta' £15. Infakkru li għalkemm il-gazzetta titqassam b'xejn, b'danakollu kull offerta, imqar zghira, tintlaqa' bil-ferha.

kienet il-festa tal-Patrna tal-Balzanin kollha. Ilkoll kienu ferhana. Ilkoll hadu gost. Ilkoll iddevertew u xxa-law f'dan il-jum li jferraħ il-qalb ta' kull veru Balzani.

Balzanin! Balzanin, u b'mod speċjali intom iż-żgħażaġh tagħna, li intom l-irġiel ta' għada, ibqgħu dejjem qalb wahda u fehma wahda, kif kontu fil-marċ ferrieħi f'jum il-festa tal-Patrna tagħna. Habirku u aħdmu dejjem iżjed biex inkabbru l-festa li nagħmlu għall-unur tal-Patrna tagħna, li l-anenati tagħna kienu tant għaqln fil-gnażza tagħhom meta tawna l-kbira Omm Alla Marija, ta' it-titlu sabiħ ta' l-Annunzjata, bħala t-titlu tar-tal-Parroċċa tagħna.

Valentino Muscat

MILL-UFFIĊĠJU PARROKKJALI

Membri godda tal-komunita' parrokkjali bil-Magħmudija:
Ann Zammit Montebello bint Alfred u Carmen, imwiela fis-16 ta' Marzu.

Rolar d Cachia, bin Joseph u Mary, fis-17 ta' Marzu.
Joseph Stuart Abela, bin Felix u Lilian, fid-29 ta' Marzu.
Matthew John Pisani, bin Marcel u Adelina, fis-7 ta' April.
Rhoda Saliba, bint Sino u Marthese, fi-14 ta' April.
Mariella Borg, bint Reno u Antoinette, fis-17 ta' April.
Maureen Gauci Maistre, bint Godfrey LL.D., u Joan, fit-22 ta' April.

Ivan Portelli, bin Joseph u Katie, fit-8 ta' Mejju.

Inghaqdu fl-imhabba fil-komunita' parrokkjali tagħna:
Dr. Geoffrey Valenzia LL.D., u Helen Pullicino, fit-30 ta' Marzu.

Carme'o Pace Gasan u Catherine Zahra, fil-5 ta' April.
Nazareno Abela u Margaret Agius, fis-17 ta' April.
Anthony Aloisio u Grace Muscat, fi-24 ta' April.

Infirdu mill-komunita' tagħna:
Guzeppi Grech, fis-16 ta' Marzu.
Salvu Cutajar, fid-29 ta' Marzu.
Maria Mallia, fit-23 ta' April.
Mary Attard, fit-3 ta' Mejju.

SER TIŻŻEWWEĠ?

SER TITGHARRAS?

SER TAGHMEL XI PARTY?

IS-SALA

AURORA
HIJA L-POST IDEALI GHALIK

BOOKINGS GHAND IL-KAPPILLAN

TEL. K. 42614

ROKNA
GHAT-TFAL

Tfal għeżiež,

F'dan il-hrafa tal-lum ser nitgħallmu kemm hu minnu l-qawl li kienu jgnidu missirijiet-na illi "il-giddieb għomru qasir".

Bahri kellu bħala habib tiegħu xadin li kull fejn kien imur kien jiehdu miegħu.

Darba f'maltempata kbira l-vapur għereq u l-bahri ntefa' l-bahar iġum biex forsi jsalva ruħu.

Ix-xadin, xejn inqas minn sidu, beda jgħum ukoll biex forsi jirnexxilu jitle' fuq xi blata.

Hekk kif kien jithabat mal-mewġ lemmu denfil (huta kbira), li meta rah fil-periklu li jitlef hajtu ġera għal tahtu u filwaqt li refgħu fuq dahru beda riesaq lejn port kbir fil-Greċja li jismu 'Piraeos'.

"Tafu xejn dan Piraeos?" staqsa d-denfil lix-xadin. Ix-xadin, li mhux l-ewwel darba li kien iġhid haġa b'oħra, naseb li dan Piraeos kien xi bniedem kbir u magħruf ta' dak iż-żmien, u biex juri lid-denfil li hu kien ġej minn nisel għoli qallu: "U żgur li nafu, dak jiġi minni!"

Id-denfil induna li x-xadin kien qed jipprova jgħaddi ż-żmien bih, għax ebda bniedem ma jista' jkollu port jiġi minnu. "Iva, jiġi minnek!" wiegħbu kollu rrabjat id-denfil. "Mela ha niehdok hdejh malajr!" U filwaqt li qabad lix-xadin minn idu għodas bih fil-qiegħ tal-bahar sakemm għarrqu.


Tfal, kunu dejjem lesti li tghidu l-verita', ukoll jekk tiswielkom xi tbatija. Min jiehu l-isem li hu giddieb kulhaqq jibqa' jzommu b'hekk, ukoll meta jkun qed iġhid dak li hu veru. Gesu' għallimna li fejn għandna nġidu 'iva' nġidu 'iva', u meta għandna nġidu 'le' nġidu 'le'.

KOMPETIZZJONI BIL-PREMJU

Tfal,

Inhossuna diżgustati hafna f'dak li għandu x'jaqsam mal-kompetizzjonijiet tagħkom, u b'mod speċjali fl-aħħar wahda li għamilnielkom li, nahsbu, kienet ta' interess mhux biss għalikom iż-żgħar imma anke għalina l-kbar. Tfal, ftit aktar interess min-naħa tagħkom jagħmlilna hafna aktar kuragg fix-xogħol tagħna.

Għal din id-darba lestejnlielkom tislaba. Ix-xogħol tagħkom huwa li timlewha skond ma għandkom hawn taht. Meta tkunu mlejtu l-vojt kollu, minn fuq tat-tislaba fil-kaxxi mmarkati b'iswed skur għandkom issibu isem li għandu x'jaqsam mal-festa titulari tagħna, għax minhabba fih Alla l-Imbierek għażel 'il Marija biex tkun l-Omm Tiegħu.



1. Nitolbok jekk offendejtek.
2. Jintlibes fir-riglejn.
3. Kunjom.
4. Dawn jagħmlu l-faċendi fid-djar għall-hlas.
5. Wiehed li jhobb jixxala.
6. Dan tajjeb hafna fis-sajf.
7. Kelma oħra flok 'irmew'.
8. Dan ibigh l-affarijiet b'irkant.

Bhas-soltu, ibagħtu l-kompetizzjoni tagħkom f'envelop magħluq u ndirizzawh lill-Każin tal-Banda 'San Gabriel', jew impustawh intom stess fil-letterbox ta' l-istess każin. Għandkom żmien sa nhar is-Sibt, 21 ta' Gunju, 1975.

Billi għall-aħħar kompetizzjoni dahlu biss tifel u tiffa, hassejna li għandna nagħtuhom premju kull wiehed. Huma osservaw hafna tibdiliet fil-knisja tagħna mir-ritratt li ppubblikajna. It-tfal rebbieha huma: Tony Fa'lon, li joqgħod 9, Sqaq 2, Triq il-Providenza; u Sandra Mifsud, li toqgħod 13, Triq San Valentinu.

Lil dawn niehdu hsieb nibagħtulhom il-premju.

F'Eghluq I-400 Sena mit-Twaqqif tal-Fratellanza tas-SS.MU SAGRAMENT f'Hal Balzan

HASSEJT LI HIJA HA GA XIERQA LI F'DIN IL-HARĠA TAL-GAZZETTA TAGHNA, LI QED TIDHER QIRIB IL-FESTA SOLLENNI TAL-GISEM IMQADDES TA' ĠESU', NAGHTI XI TAGHRIF DWAR IT-TWAQQIF TAL-FRATELLANZA TAS-SANTISSMU SAGRAMENT, LI F'DIN IS-SENA TAGHLAQ 400 SENA MINN META TWAQQFET.

Fil-ewwel Viżta Pastoral li saret mill-Viżitatur Apostoliku Mons. Pietru Duzina lil Hal Balzan nhar 1-1 ta' Frar 1975, minbarra l-ilmenti li saru min-nies tal-post, l-aktar dwar amministrazzjoni ta' sagramenti u wkoll dwar dfin u hlas, billi Hal Balzan kien għadu jagħmel mal-Parroċċa Matriċi ta' Birkirkara, saret ukoll talba lil Mons. Duzina sabiex titwaqqaf il-Fratellanza tas-Santissmu Sagrament. Il-Viżitatur Apostoliku accetta li jwaqqaf din il-fratellanza dak in-nhar stess u talab li l-fratelli jibdeu jakkumpanjaw lis-SSmu. Sagrament meta jittiehed lill-morda, u wkoll jakkumpanjaw lill-mejtin. Fir-relazzjoni ta' din il-Viżta nsibu li l-ewwel fratelli kien: Pietru Borg, Lawrenz Galea, Lawrenz Borg, Pietru Zarb, Vincenzo Micallef, u Guzepp Borg. (1).

It-twaqqif ta' din il-fratellanza minn Mons. Pietru Duzina nsibuh ikkonfermat fir-rikors li tressaq f'isem il-poplu ta' Hal Balzan lill-Isqof Balaguer nhar id-19 ta' Marzu 1955 miż-żewġ prokuraturi, il-Kjeriku Marco Antonio Chetcuti u Pietru Micallef. (2)

F'Marzu tal-1956 insibu lill-Kappillan Dun Adrijan Zarb jiddikjara li dejjem wettaq l-obbligu tal-quddies kantat fl-anniversarji tal-Fratellanza tas-SSmu. Sagrament. (3)

"Eccellenza Reverendissima, Pawlu Liċinju Micallef, fil-kwalita' tiegħu Kappillan u Rettur tal-Knisja Parrokkjali ta' Hal Balzan, umilment iġhid li l-Veneranda Konfraternita' tas-SSmu. Sagrament ta' l-imsemmija Knisja giet imwaqqfa fl-1955 minn Mons. sinjur Duzina Viżitatur Apostoliku, li l-quddiem giet ikkonfermata mill-Awtorita' skond id-Digriet tat-22 ta' Mejju 1969 kif jidher minn dawn id-digriet mehmuzin

jikteb Dun Gwann Dimech, Kappillan Maġistrali S.M.O.M.

Fir-relazzjoni tal-Viżta li l-ma' dan ir-rikors, Vigarju Generali Mons. Alexander Bologna għamel nhar is-26 ta' Gunju 1962 insibu: "li fil-knisja ta' l-Annunzjata hemm imwaqqfa l-Fratellanza tas-SSmu. Sagrament u hi komposta minn erbatax-il raġel. Dawn il-fratelli jilbsu konfratija bajda u muzzetta hamra. Il-prokuraturi ta' din il-fratellanza huma Duminku Sammut u Antonio Cilia". (4)

Fir-relazzjoni tal-Viżta ta' Mons Isqof Luqa Bueno tat-30 ta' Diċembru 1967 insibu li l-prokuratur hu Klement Muscat, u li l-Veneranda Fratellanza tas-SSmu. Sagrament għandha, fost hwejjeg oħra, standard aħmar, kurċifiss korr tal-purċissjonijiet, żewġ lanterni ndurati, erba' torċi, dvalja tal-lama hamra bil-bizzilla tad-deheb, oħra tas-satin aħmar, u oħra tal-harir bil-bizzilla tad-deheb. (5)

Il-Kappillan Dun Dumink Ellul flimkien mal-prokuratur tal-fratellanza Klement Muscat u Ganni Debono baġitu rikors fejn talbu li jin-għataw l-indulgenzi annessi mal-Fratellanza tas-SSmu. Sagrament mogħtijin mill-Q.T. il-Papa Piju V. Dan ir-rikors gie mogħti fil-Kurja fit-22 ta' Mejju 1969. (6)

Rikors dwar il-Fratellanza tas-SSmu. Sagrament ta' Hal Balzan intbaġhat lill-Kurja ta' l-Isqof fis-sena 1857. Ir-rikors iġhid hekk:

ipprezentati lill-Isqof Mons. Publiju Marija Sant nhar il-15 ta' Ottubru 1857. Il-Vigarju Generali Mons. Vincenzo Chapelle nhar is-7 ta' Novembru ta' dik is-sena talab li tigħemendata regola minnhom skond it-termini dwar il-fratellanza tas-Sinodu Djoċesan. (7).

B'digriet ta' l-Isqof Mons. Gaetano Pace Forno tat-18 ta' Awwissu 1862, ingħata l-permess li anke l-mejtin jistgħu jiġu miktuba f'din il-fratellanza tas-SSmu. Sagrament.

Il-Kappillan Dun Guzepp Salnitro gieb il-permess ta' l-Isqof Mons. Carmelo Scicluna nhar 1-10 ta' April 1876 biex lejiet il-quddies kantata li ssir fil-ottavarju tal-Għid ta' l-Imwiet jtkanta l-uffiċċju tal-mejtin b'sitt qassisin u l-fratelli libsin bil-kunfratija iġhidu r-Rużarju madwar it-tubru. (8)


Referenzi:

- (1) Duzina P. — Viżit Past. fol. 69.
- (2) Balaguer M.J. — fol. 161.
- (3) Ark. Par. — Lib. 2 p. 140
- (4) Balaguer M.J. — fol. 224
- (5) Bueno L. — fol. 23.
- (6) Ark. Par. — Lib. 58.
- (7) Ibid. Cit. — " "
- (8) Ibid. Cit. — " "

PAWLU GRIMA - 20 SENA PRESIDENT TAL-KAZIN MARIJA ANNUNZJATA

Hija haġa magħrufa li f'kull raħal jew belt ikun hemm daww il-ftit nies li billi jiehdu interess aktar minn haddiehor f'kull ma jigri u billi jkun minnhom infushom 'public spirited' issibhom minhabba l-istess hidma tagħhom jilhq karigi importanti fir-raħal jew belt tagħhom. Hal Balzan ukoll mhux nieqes minn nies bħal dawn, u wiehed minn ta' quddiem minnhom huwa proprju s-sur Pawlu Grima, li din is-sena jagħlaq 20 sena President tas-Socjeta' Marija Annunzjata.

Is-Sur Pawl Grima twieled fis-7 ta' Diċembru 1935 f'Birkirkara minn Antonio Grima u Evangelista Chetcuti. Huwa gie mghammed fil-Knisja Kollegjata ta' Sant'Elena bl-is-mijiet ta' Pawlu, Francesco u Valentino. Huwa miżżewweġ lis-Sinjura Carmen Sciberras u għandhom tifel jismu Tonio.



Huwa għamel l-ewwel studji tiegħu fl-Iskola tal-Gvern ta' Hal Balzan u Hal Lija minn fejn għadda għal 'Pace's School of Commerce' tal-Belt. Insibuh imbagħad ikompli jistudja d-disinn fl-iskola tal-Manifattura u Kummerċ fil-Belt ukoll.

Lil Pawlu nsibuh jiddedika haġtu lil Hal Balzan sa miċ-ċokon tiegħu. Huwa beda jagħti l-għajnuna tiegħu fil-parroċċa tagħna billi kien abbat. Dak iż-żmien l-abbatini ma kinux iżjed minn hamsa, u allura kont tarah iqu kmieni kmieni biex iġin il-Quddies u jiehdu sehem f'kull funzjoni li kienet issir fil-knisja parrokkjali. Aktar ma beda jkber aktar beda jinteressa ruħu fil-għaqdiet tal-parroċċa, tant li bħala membru fiċ-Ċirkolu Kristu Re, ma' xi oħrajn bħal Victor Bartolo, Joseph Caruana, John Buhagiar, u xi whud oħra, kien imidd idej fix-xogħol tax-xenarju tal-palk u kien ukoll wiehed minn daww li jahdmu fit-tejatrini.

Is-Sur Pawlu Grima jidher qed jahdem fuq wahda mill-bandalori l-godda.

Dak iż-żmien il-Kazin San Gabriel kien beda jarma l-karrijiet tal-karnival, u lil Pawlu Grima nsibuh ukoll f'dan il-qasam ihabrek biex ix-xogħol ikun mill-aħjar, flimkien ma' Gabriel Caruana, Alfred Muscat u diversi membri ta' l-istess Kazin. Fis-sena 1954 huwa ssieheb fil-Kazin Marija Annunzjata wara li kien gie avviciinat mis-Sur Pietru Fenech u mis-Sur Pawlu Pullicino biex ikun membru ta' l-istess Socjeta'. Hekk kif is-sur Pawl dahal membru huwa beda jagħti l-kontribut tiegħu billi, ma' diversi membri oħra, huwa beda jdur l-armar tal-festa.

Huwa mill-ewwel kiseb il-fiduċja ta' din is-Socjeta' tant li bil-kemm kien għadu dahal fil-Kazin li ma nhatarx membru tal-kumitat, fejn issa proprju din is-sena għalaq

ORGNI ĠDID GHALL-KNISJA PARROKKJALI

Nhar it-13 t'April li għadda, iżżanzan orgni ġdid elettroniku għall-Knisja Parrokkjali. Dan l-orgni nxtara minghand id-ditta Nani tal-Belt u sewa ftit anqas minn £M300. Din is-somma tħallset mill-flus tas-Sala Parrokkjali. L-orgni illum qiegħed jintuża hafna fil-liturgija tal-knisja l-aktar biex jakkumpanja l-kant tal-fidili fil-funzjonijiet reliġjużi.

Nittamaw li dan l-orgni l-ġdid isir użu shih minnu, l-aktar fil-quddies tal-Hdud u l-festi; imma nittamaw ukoll li dan l-orgni ma jiehu b'ebda mod post l-orgni l-kbir fil-festa titulari u f'festi oħra prinċipali tar-raħal.

ghoxrin sena bħala President. Fis-Sur Pawlu Grima aħna naraw bniedem eżemplari u ta' kuxjenza retta fi kwalunkwe haġa li huwa jkun imdahhal fiha. Fiż-żmien kemm ilu President is-Sur Pawl, il-Kazin Marija Annunzjata ha dehra għida u saru bosta opri li sebbu u żejnu l-kazin. Huwa kien dejjem minn ta' quddiem u nsibuh imdahhal f'kull attivita' tal-kazin.

Kif jigri hafna drabi lin-nies li jilhqu pozzizzjonijiet importanti fil-belt jew raħal tagħhom, is-Sur Pawlu Grima għadda mill-isfera parrokkjali għal dik aktar nazzjonali billi hareġ kandidat elettorali ma' wiehed mill-partiti ewlenin tal-pajjiż. F'dak li huwa l-qasam politiku, is-Sur Grima ta wkoll il-kontribut siewi tiegħu, l-aktar f'dak li hu tit-jib ta' l-ambjent f'Hal Balzan.

F'dak li għandu x'jaqsam mal-festa ma rridx ninsa nsemmi li s-Sur Pawl is-sena l-oħra kien hadem sett paval-juni godda għan-naħa t'isfel tar-raħal u dawn sebbu wisq it-triq prinċipali. Din is-sena wkoll is-Sur Pawlu Grima qed jahdem bla heda fuq sett ta' erbgha w ghoxrin bandalora oħra li hemm il-hsieb jizżanzan dis-sena fil-Pjazza u fi Triq Idmejda. Dawn qed isiru fuq l-istess disinn tal-paval-juni. Id-disinn huwa tas-Sur Grima stess u huwa kien mghejjun mis-Sinjura tiegħu.

Is-Sur Pawlu Grima ma jil-limitax l-attivita' tiegħu għal Hal Balzan biss, għax hawn diversi rhula u bliet oħra li sabuh ta' għajnu mhux żghira. Aħna nifirhulu minn qalbna tal-hidma tiegħu, b'mod speċjali f'din is-sena meta għalaq 20 sena President ta' wiehed mill-Kazini ewlenin tar-raħal, u nitolbu ikompli fil-hidma tiegħu anzi jkat-tarha l-aktar għall-gid tal-Balzanin kollha u tar-raħal sabih tagħna li huwa tant għal qalbu u għal qalbna.

Charles Attard

ARS VITREA

Prop. JOSEPH LICARI

MANUFACTURERS OF MIRRORS
ENGRAVERS AND SAND BLASTERS ON GLASS
BEVELLERS AND POLISHERS OF GLASS

245, FLEUR DE LYS ROAD, BIRKIRKARA
Telephone: 40323 Cables: Jolice-Malta